



सहिद

SAHID WEEKLY साप्ताहिक

हरेक शुक्रबार प्रकाशित हुने

‘सहिद साप्ताहिक’

नियमित पढौ र पढाऔ ।

email:

kipushahid@hotmail.com

kipushahid@gmail.com

www.kipushahid.blogspot.com

वर्ष १२, अंक ११, पृष्ठ- ६ ने.सं. ११३५ तहिला गा. एकादशी, ति. सं. २०७२ जेठ २५ गते शुक्रबार JUNE 2015 मूल्य रु. ५।-

चार दलको १६ बुँदे सहमति उधारो सहमति र प्रादेशिक भगडाको बीऊ

देश चार दलको आदेशानुसार चल्ने हो कि नेपाली जनताको प्रतिनिधि गर्ने सबै राजनैतिक दलहरूबीच छलफल गरेर नीति निर्माण गरेर चलाउने फेरि प्रश्न तेर्सिने थालेको छ नेपाली जनतामा । पटकपटक हेर्नै सकिने संविधानसभाको बैठक कुटाकुट, बजेट ब्रिफकेश खोसाखोस र फालाफाल र कुर्सी तोडफोड र हानाहान हेर्नै । यो कसैको परिणति भन्दा पनि चार दलको अकर्मन्यता भन्दा केही अनुपयुक्त नहोला ।

संविधानसभामा प्रतिनिधि गरेका दलहरू चार दलबाहेकले १६ बुँदे सहमतिको विरोध र असहमति गरी अन्यले संविधानसभा बैठक हलमा अवरोध पाउन्थे भने के गर्ने एक, दोस्रो अब

चार दलको तानाशाही जसको हातमा बहुमत छ सबैले संख्याको हिसावले बहुमतको कदर

मानिआएको बेला राज्य पुनःसंरचनाको नामाङ्कन र सीमाङ्कन र स्थानीय निकायको

निर्वाचन बारे काइते कुरा किन गर्नुपर्ने ?

चार दल अब जवरजस्ती संविधान दिने अनि प्रदेशको नामाङ्कन र सीमाङ्कनमा प्रदेशका जनताबीच भगडा गर्ने बीऊ रोप्न सुरु गरेको आभास सबैले महशुस गरेका छन् ।

केन्द्रीय सरकार भागन पाउँदैन जब त्यो प्रदेशमा विवादले तान्नेछ र रगतमा होली खेल्नुपर्ने दिन आउनेछ । केन्द्रमा एकता भएका चार दलका नेता तथा कार्यकर्ता नै एकता भन्दै एक आपसमा मार खाने दिन अब सुरु हुने भएको छ ।

४ दलको सोह्र बुँदेबारे का. रोहित

- ◆ सहमति र विमतिका प्यारालाल संविधान निर्माण पद भागबन्दाको खेल मात्र ।
- ◆ विध्वंस भएका नेताहरूले देश अगाडि बढाउने नाममा देशलाई दुर्गतिमा धकेलेका हुन्
- ◆ १५ दिनभित्र संविधानका अस्थीपञ्जर खडा गर्ने जर्मको गर्दैछन् अनि त नयाँ सरकारको भोज भतेर सुरु हुनेछ ।
- ◆ सितौला मनको आँसु पिएर मीठो बोल्न सक्ने व्यक्तित्वका धनी हुन् ।
- ◆ स्थानीय निकायको निर्वाचन गर्ने शासक दलको थेंगो जनता भुक्त्याउने एक चाल ।



अन्तरवार्ता पृष्ठ ४ मा हेर्नुहोला

क्रमशः ५ पृष्ठमा

भूकम्प पीडित विद्यार्थीलाई १ हजार नगद

बैशाख १२ र २९ गतेको महाभूकम्पले घर भत्केका विद्यार्थीहरूलाई सरकारले १ हजार रुपैयाँ दिने भएको छ । यो रकमबाट भोला र पोशाक किन्न दिन लागेको हो ।

१४ जिल्लामा सामुदायिक विद्यालयमा अध्ययनरत विद्यार्थीहरूले यो सुविधान पाउने छुन् । १४ जिल्लामा ५७४८ विद्यालयमा ११ लाख १२ हजार विद्यार्थी अध्ययनरत रहेको शिक्षा विभागले जनाएको छ ।

भूकम्पबाट घर भत्केर भोला र पोशाक पुरिएको हुन सक्ने भन्दै यस्तो व्यवस्था गर्न लागेको हो ।

लुमन्ती/अक्सफामबाट राहत



गैरसरकारी संस्था लुमन्ती र अक्सफाम मार्फत् खानेपानी तथा सरसफाई शहरी विपद् व्यवस्थापन परियोजनाबाट ३००० भूकम्प पीडित परिवारलाई खानेपानी भाडो साथै साबुन, टुथपेष्ट, रुमाल लगायतका सामग्री रहेको भोला वितरण कार्य कीर्तिपुर नगरपालिकामा सुरु भयो ।

१९ वटै वडामा वडा

कार्यालय मार्फत् वितरण गरिएकोमा हालसम्म वडा नं. ४, ९, १०, ११ र १२ का भूकम्प पीडित परिवारलाई वितरण गरिसकेको परियोजनाका मधुनानी महर्जनले सहिदलाई बताउनुभयो ।

लुमन्तीको कुपन बाँडेर गरेको राहत वितरणले सहज ढंगले वितरण भएको ११ वडाका

क्रमशः ५ पृष्ठमा

भूकम्प देखि पुनःनिर्माणसम्म एकता



महाविनाशकारी भूकम्पले पाँगा क्षेत्रमा धेरै क्षति पुऱ्याएको सबैमा जगजाहेर छ । भूकम्पपछि विशेष गरी पाँगा क्षेत्र वडा नं. ९, १०, ११ र १२ मा क्रियाशील सामुदायिक विपद् व्यवस्थापन समिति राहत संकलन वितरण र अस्थायी आवास निर्माणसम्म आ-आफ्नै ढंगले सक्रिय भयो । विभिन्न संघसंस्था पनि आफ्नै

ढंगले परिचालन भयो ।

अबको हाम्रो समस्या खाद्यान्न राहत भन्दा पनि पुनःनिर्माण प्रमुख हो । पुनःनिर्माण गर्न भत्केका घर र बस्न अयोग्य घर भत्काउने र पन्छाउने र सफा वातावरण बनाउने हो ।

त्यसै उद्देश्यले पाँगामा

क्रमशः ४ पृष्ठमा

४५ दिनको पुन्यतिथिमा दिवंगतप्रति श्रद्धाञ्जली

सामुदायिक विपद् व्यवस्थापन समिति कीर्तिपुर नपा वडा नं. ९ को आयोजनामा विनाशकारी भूकम्पमा परी देहावशान भएका सम्पूर्ण मृतकहरूको सम्झनामा ४५ दिनको पुन्यतिथिमा जेठ २५ गते सोमबार नवज्योति प्राथमिक विद्यालयको प्राङ्गण ढोकासीमा शान्ति दीप प्रज्ज्वलन कार्यक्रम सम्पन्न भयो ।

नेपालको राष्ट्रिय गान बजाएर सुरु भएको कार्यक्रममा त्यही वडाका ज्येष्ठ नागरिक इन्द्रमान महर्जनले दीप प्रज्ज्वलन

गर्नुभएको थियो । त्यसपछि उपस्थित सम्पूर्ण जनसमुदायले पनि दीप प्रज्ज्वलन गरेको थियो ।

बैशाख १२ आएको भूकम्प ५६ सेकेण्डको भएकोले दिवंगत आत्माको सम्झनामा ५६ सेकेण्ड नै मौन धारण गरिएको थियो ।

कार्यक्रममा जनसेवा उमाविका प्राचार्य एवं विपद् व्यवस्थापन समिति ९ तथा आर्थिक संकलन समितिका सदस्य नन्दकुमारी महर्जनले यस विनाशकारी महाभूकम्पले सबै नेपालीलाई स्तब्ध



सन्दर्भ

- पुनः

१५ हजार नगद पनि अधुरो किन ?

नेपाल सरकारले भूकम्प पीडित पूर्ण क्षति भएकाको लागि तत्काल अस्थायी आवासको व्यवस्था गर्न दिएको रकम पनि अधुरो भयो ।

कीर्तिपुर नगरपालिका वडा नं. ११ मा बुधबार, १५ मा विहीवार, ७ र १४ मा वितरण सुरुवात गरियो । वडा नं. ११ लाछी डबलीमा नपाका कार्यकारी अधिकृतको हातबाट सर्वदलीय समितिको रोहवारमा प्रदान गरेको रकम उपस्थित सबै पीडितलाई दिन सकेन ।

बुधबार ४६ जना पीडितलाई मात्र प्रदान गरियो

। नेपाल सरकारले पुरा रकम पठाइसक्दा पनि किन सबै पीडितलाई दिन सकेन ?

फाराम भरेर पनि हात लाग्यो शुन्य फर्कन परेपछि पीडितको पीडा कस्तो होला ?

यो सम्बन्धिताको जिज्ञासामा एक पीडित नेपाले यो वडा नं. ११ मा कति जना परिवारको पूर्ण क्षति भयो भन्ने डाटा पनि राप्परी राखेन कि ? भनी प्रतिप्रश्न उठाए भने अर्को पीडितले कि त पूर्व सूचना दिएर आज यति जनालाई मात्र दिन सकिने भनेर जानकारी दिनुपर्दछ ? भन्नुभयो न ग र वा सी को

अभिभावक नगरपालिका आफै पीडित भएपछि सर्वसाधारणले के आशा गर्ने ? अहिले थोरै रकमको व्यवस्था गर्न त कसो कसो गर्नेले भोला २ लाख कारोबार र २ प्रतिशत ऋणमा २५ लाखमा त भन आपत नेपाले पीडितलाई पार्ने होला ? नगरपालिकामा वडा सचिव मार्फत वाडन लगाउनु पर्दछ । अहिले १५ दिनमा पनि नसकेको समय हेर्ने हो भने नपाभरका २७२९ पूर्ण क्षति परिवारलाई पुरा वाडन असार महिना कतिसकेको हुनेछ अहिले नै विचार गर्नुपर्ला है नगर प्रमुख ज्यू ।

पारेको र विद्यालयका ४ जना विद्यार्थीहरू पनि दिवंगत भएको हुनाले आफू साह्रै मर्माहित भएको बताउनुभयो ।

कार्यक्रममा विपद् व्यवस्थापन समिति ९ का सचिव विकास महर्जनले भूकम्पमा नेपाल भरी ८९३४ जनाको मृत्यु, २१ हजार ९५२ घाइते र ५० हजार भन्दा बढी घरहरू पूर्ण क्षति भएका छन् । कीर्तिपुर नगरपालिकामा मात्रै ४३ जनाको मृत्यु, २७२९ घर पूर्ण क्षति, ४०३५ घर आंशिक क्षति भएका छन् ।

यस भूकम्पले देशभित्र तथा बाहिर सम्पूर्ण नेपालीहरूको मन रुवाएको छ । यस पीडाले हाम्रो सामु अवसर र चुनौतीको बोध गराएको छ ।

उक्त कार्यक्रम कृष्ण महर्जनले संयोजकत्वमा सम्पन्न भएको थियो ।

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक ११, २०७२ जेठ २९ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

त्रिविका सहयोगी हातहरू

देशको जेठो विश्व विद्यालय कीर्तिपुरको आँगनमा रहेको छ। हजारौँ प्राध्यापक र हजारौँ डाक्टर उत्पादन गर्ने शैक्षिक केन्द्र त्रिवि नै हो भने उत्पादित प्राध्यापकहरूको अध्यापन गर्ने केन्द्र पनि त्रिवि।

आज त्रिविका केही भवनहरू भूकम्पबाट आफैँ पीडित छन्। शनिबारको दिन आएको (बैशाख १२) ले केही मानवीय क्षति भएन यो नै सुखद पक्ष रह्यो।

तर त्रिविको नजिक रहेको कीर्तिपुर, कीर्तिपुर क्षेत्रका पाँगा, नगाउँ, गाम्चा, चारघरे, क्वार, चुईगाउँ, चोभार, इटागोल भूकम्पबाट धेरै प्रभावित भएका छन्। मानवीय र भौतिक क्षतिले दुःखित छन्।

त्रिविका प्रबुद्ध वर्ग विवेकशील हुनुहुन्छ, सहयोगी हुनुहुन्छ। शैक्षिक क्षेत्रमा मात्र सेवा नभई प्राकृतिक प्रकोपको सामना गर्ने सेवा भएका हुनुहुन्छ। त्यसैकारण प्राध्यापक आफैँ भूकम्प प्रभावित क्षेत्रमा सफाई अभियानको जागरुकता चलायो।

कलम र चक समात्ने हातहरू धुलो र फोहोरसँग सधैं लडिबुडी गर्न सक्दैन र मिल्दैन पनि।

सहयोग हजार थरीले गर्न सकिन्छ। त्रिविका VC हिराबहादुर महर्जनसमेत पाँगामा पुग्दा भग्नावशेषले अवश्य घोच्यो होला र सफाई अभियानको पहल गरियो।

आर्थिक सहयोगले सफाई अभियान सु-सम्पन्न गर्न सकिन्छ। समाज सामूहिक योगदान दिन तयार छन् तर भग्नावशेष पन्छाउन योगदानले मात्र नपुग र नसकिदोरहेछ भन्ने अनुभव सबैले बेहोरेका छन्। त्यसैले ठाउँ ठाउँमा भग्नावशेष र माटोका थुप्रो देख्न सकिन्छ।

माटो पन्छाउने सफाई अभियानमा VC या अन्य प्राध्यापक मार्फत् नगद संकलन गरौं, माटो पन्छाउने कार्यमा सहयोग गरौं। कीर्तिपुर क्षेत्रमा झण्डै ३ हजार नीजि घर ध्वस्त छन्। सम्भव छ सबै गरौं नभए अहिले डा. धर्म डंगोल र डा. अजय सिंहको समन्वयमा पाँगा क्षेत्रमा भइरहेको सफाई अभियानमा नमूनाको रूपमा सहयोगी भए त्रिवि, त्रिवि प्राध्यापक र स्थानीय पीडितको हित हुने विश्वास गर्न सकिन्छ।

संविधानलाई चार दलको भागबन्डाको विषय नबनाइयोस्

विवेक

दोलखाका एकजना मित्रले आइतबार फोन गरेर भने- 'वैशाख १२ गते र २९ गते आएको विनासकारी भूकम्पबाट घर भत्क्यो। आफन्तको मृत्यु भयो। गैरसरकारी (एनजीओ) र अन्तर्राष्ट्रिय गैरसरकारी संस्था (आईएनजीओ)हरूले जाति, भाषा, धर्मको आधारमा भेदभाव गरी राहत वितरण गर्दैछन्। वास्तविक पीडितहरू राहतबाट वञ्चित छन्। दोलखामा सरकार सून्य स्थितिमा छ।'।

यो दोलखाको मात्रै होइन, सिङ्गे भूकम्पबाट अति प्रभावित जिल्लाहरूको चित्र हो। सरकार र प्रमुख प्रतिपक्ष दलहरू भने भूकम्प पीडितको 'सहयोगार्थ' भनेर फुटबल खेलेर मनोरञ्जन गर्दैछन्। तिनीहरू दलहरूबीच 'एकताको सन्देश' फैलाउन सफल भएको भन्दै दङ्ग छन्। उता भूकम्प पीडितहरूको चित्कार सुन्ने कोही छैन।

विनासकारी भूकम्पलाई शासक दलहरू मन्त्रीको कुर्सीसँग लेनदेनको विषय बनाउँदै छन्। एमाले सरकारको नेतृत्वको लागि नैतिक अनैतिक जोसँग जे पनि सम्झौता गर्न तयार छ भने एमाओवादी सरकारमा सहभागिताको लागि एमालेकै बाटो पछ्याउँदै छ। 'राष्ट्रिय सरकार' ती दुवै दलको स्वार्थ पूरा हुने विषय बनेको छ। नेकाले संविधान निर्माण पहिलो शर्त राखेको कारण अहिले संविधानकै विषयमा छलफल भएको नाटक मञ्चन गर्दैछन्। अहिले जे जति सहमति नजिक पुगेको भनिएको छ, त्यो त आजभन्दा सात आठ महिनाअघि २०७१ कार्तिक-मंसिरमै भइसकेको कुरा हो। अहिले कुनै नयाँ प्रगति भएको छैन।

प्रदेशको सङ्ख्या ६ देखि ८ वटासम्म बनाउने, नाम र राजधानीको टुङ्गो प्रदेश सभाले गर्ने, शासकीय स्वरूपमा प्रधानमन्त्री र राष्ट्रपतिबीच अधिकार बाँडफाँट गर्ने, निर्वाचन प्रणालीमा प्रत्यक्षबाट ६० र समानुपातिकबाट ४० प्रतिशत प्रतिनिधित्वको व्यवस्था गर्ने तथा न्याय प्रणालीमा संवैधानिक अदालत १० वर्षसम्म राख्ने भन्नेबारेमा उही बेला टुङ्गिएको विषय थियो। यो माघ ८ गते संविधान घोषणा गर्ने उद्देश्यका साथ अगाडि बढेको बेलाको कुरा हो।

एमाओवादी आफू सरकारमा नबसी संविधान घोषणा गर्न दिने पक्षमा हिजो थिएन र आज पनि छैन। एमाओवादीले संविधानका विषयहरूमा सहमतिको कुरा गर्दा गर्दै पनि संविधान जारी गरेको जस नेका र एमालेले मात्रै पाउने भए भनेर 'उच्चस्तरीय संयन्त्र' को माग राख्दै संसद अवरुद्ध गर्‍यो। करिब डेढ महिनाको संसद अवरुद्धपछि २०७१ असोज २२ गते नेका, एमाले र एमाओवादीबीच पाँचबुँदे सम्झौतापछि संसद सुचारु भयो। त्यस सम्झौतामा

'राजनैतिक समिति' गठन गर्ने र संसद अवरुद्ध गर्दा मागको रूपमा नउठेको भारतीय गाडीहरू नेपाल प्रवेशमा कर घटाउनेसमेत उल्लेख थियो। त्यसको साथै संसद अवरुद्धकै बेला लगानी बोर्ड र भारतीय एक निजी कम्पनी जीएमआरबीच माथिल्लो कर्णालीसम्बन्धी परियोजना विकास सम्झौता (पीडीए) भयो। भारतलाई खुसी पार्नका लागि ती सबै गतिविधि भएको प्रस्ट थियो। भारतको चाहनाअनुसार भारतीय गाडीमा कर घटाउने र माथिल्लो कर्णालीसम्बन्धी सम्झौता गर्न वातावरण बनाई दिँदा पनि प्रचण्डको सत्तामा पुग्ने इच्छा पूरा भएन। राजनैतिक समिति कुनै संवैधानिक निकाय थिएन। नेका र एमालेले त्यसलाई महत्त्व दिने प्रश्न पनि थिएनन्। सहमति नजिक पुगेर पनि माघ ८ मा संविधान जारी गर्न नसक्नुको मुख्य कारण एमाओवादी सरकारमा नहुनु नै हो भन्ने कुरा प्रस्ट भयो।

माघ ८ मा संविधान जारी गरेर माघ ९ गते एमाले नेतृत्वमा सरकार गठन गर्ने नेका एमालेबीच सम्झौतामा उल्लेख छ। संविधानअनुसार प्रक्रियामा जाने वा सहमतिमा संविधान बनाउने भन्नेमा विवाद भएपछि एमाओवादी नेतृत्वको १९ दलीय मोर्चाले माघ ५ गते संविधानसभामै 'ताण्डव नृत्य' देखायो। एमाओवादी मोर्चाका सभासदहरूले सभाध्यक्ष सुवास नेम्वाङलाई ताकेर हातपात गर्न खोजे, सभासदहरू बस्ने कुर्सी र माइक भाँचकुँच गरे र सभासदहरूले आफ्नो मर्यादा र शिष्टतालाई कुनै ख्याल गरेनन्। संविधानसभा रणभूमिमा परिणत भयो। अगाडि बढिसकेको संविधान निर्माण प्रक्रियामा त्यहीबाट पूर्णविराम लाग्यो। त्यतिबेला केपी ओली सरकारको पक्षमा दृढतापूर्वक उभेका थिए। माओवादीलाई बदनाम गर्न उनले कुनै कसर बाँकी राखेनन्। राजनैतिक स्थिति उस्तै छ, संविधान निर्माणको विवाद जहाँको तहीँ छ तर एमाले र एमाओवादीबीच अप्रत्याशित घनिष्टता बढेको छ। यो स्थिति निर्माण गर्न अन्तर्राष्ट्रिय शक्ति नै सकृय रहेको बताउनेहरू पनि कम छैनन्। जे भए पनि के.पी. ओलीको सरकारको नेतृत्व गर्ने आशक्ति र एमाओवादी जसरी भए पनि सरकारमा पुग्ने प्रचण्डको लालसाको कारण ती दुवै दलहरूमा यति छिटो परिवर्तन आएको बुझ्न सकिन्छ।

एमालेले आफ्नो नेतृत्वमा सरकार गठन गर्न धेरै कोसिस गर्‍यो। एमाओवादी नेतृत्वको २२ दलीय मोर्चामा फुट ल्याउन विजय गच्छदारलाई सरकारमा महत्वपूर्ण मन्त्रालय दिने आश्वासन दिएर निरन्तर फकाउन नखोजेको पनि होइन। एमालेलाई राम्रैसँग थाहा थियो, एमाओवादीको

बल वा शक्ति भनेको मधेसी दलहरू हुन्। मधेसी दलहरूलाई मोर्चाबाट अलग गर्न सकेमा प्रचण्डले आत्मसमर्पण गर्नेछन्। त्यसको लागि गच्छदार, उपेन्द्र यादव र राजेन्द्र महत्तोसम्मलाई एमालेले मोर्चाबाट अलग गर्ने प्रयास नगरेको होइन। तर एमाओवादी गठबन्धनमा रहेका अधिकांश दलहरू जातीय पहिचानको नाउँमा जातीय राज्य निर्माण गर्ने पक्षमा रहेको र एक मधेस एक प्रदेश प्रचण्डबाट मात्रै सम्भव देखेका जातीय पार्टी तथा मधेसी दलहरू एमाओवादीबाट अलग हुन चाहन्थे। तीनदिने आमहड्तालको बेला उपेन्द्र यादव र राजेन्द्र महत्तोलै प्रचण्डमाथि तथानाम गाली गरे प्रचण्डले त्यसको कुनै प्रतिवाद नगर्नु पनि एमालेको योजना असफल पार्नकै लागि थियो। अहिले भूकम्पको बहानामा एमाले र एमाओवादी एक ठाउँमा उभिन खोज्दै छन्।

अहिले संविधान निर्माणमा प्रदेशहरूको सङ्ख्या ६ वटा बनाउन सहमति भएको तर सिमाङ्कनबारे सहमति हुन नसकेको पनि चर्चा छ। प्रदेशहरूको सङ्ख्यामात्रै निर्धारण गरेर त्यसका आधारहरू र सीमाबारे स्पष्ट पारिएन भने विवाद बाँकी नै रहन्छ। प्रदेशहरूको सीमाङ्कन उत्तर-दक्षिण गर्ने वा पूर्व-पश्चिम गर्ने स्पष्ट हुनैपर्छ। प्राकृतिक स्रोत र साधनहरूको सन्तुलित वितरण भएन भने त्यसले आगामी दिनमा ठूलो समस्या सृजना गर्नेछ। आर्थिक रूपले सामर्थ्य नभएको प्रदेश कसरी सञ्चालन गर्न सकिन्छ? पहिचानको कुरा गर्नेहरूले सामर्थ्यको कुरालाई कहिल्यै बिसर्नुहुँदैन। त्यसबारे गम्भीर चिन्तन मनन गर्न आवश्यक छ।

संविधान निर्माणलाई सरकारको कुर्सीसँग लेनदेनको विषय बनाइनुहुँदैन। संविधान निर्माण र सरकार गठन फरक फरक विषय हुन्। अल्पकालीन हितको लागि दीर्घकालीन हितलाई ध्यान नदिनु अवसरवाद हो। देश र जनता सङ्कटमा भएको बेला कसैले पनि अवसरवादी चरित्र प्रदर्शन नगरियोस्। नेपाली जनताको अपेक्षा हो।

संविधानसभाको आयु अबै साढे दुई वर्षभन्दा बढी बाँकी छ। यस समयमा विधिविधानको सल्लाह-सुझावहरू लिएर राज्य पुनःसंरचनामा ध्यान दिनुपर्छ। निर्वाचित सभासद टुक्रा पार्न खोजियो भने त्यसले कालान्तरमा जनताले दुःख पाउनेछन्। सङ्घीयताको नाउँमा देश खण्डित हुने सम्भावना बढ्नेछ। सत्ता स्वार्थका लागि सारा जनताले दुःख पाउने र देश खण्डित हुने काम कसैले गर्दछ भने भावी पुस्ताले अहिलेको

नेतृत्वलाई थुक्नेछ। यसबारे नेताहरू सचेत भएर अगाडि बढ्नुपर्ने आवश्यकता छ।

भूकम्पपछि नेका र एमाले नेताहरूले स्थानीय निकाय निर्वाचनको कुरा गर्न थालेका छन्। सरकार नेका र एमालेकै छ। नेका र एमालेले संविधानसभाको निर्वाचन भएको ६ महिनाभित्र स्थानीय निकायको निर्वाचन गर्ने प्रतिबद्धता गरेका थिए। सरकारले स्थानीय निकाय निर्वाचनको वाचा पूरा गर्न नसकेकोमा माफी माग्ने सामान्य शिष्टता पनि देखाएन। संविधानसभाको निर्वाचनपछि स्थानीय निकायको निर्वाचनको वातावरण थियो। सबै निर्वाचनकै पक्षमा थिए। एमाओवादीमात्रै त्यसको विरोधी थियो। सत्तापक्षले प्रतिपक्षको विरोधलाई स्वाभाविक रूपमा लिन सक्नु पर्‍थ्यो। प्रजातन्त्रमा प्रतिपक्षले विरोध गर्नु उसको धर्म हो। एमाओवादीले विरोध गरेपछि नेका-एमाले सरकारले खुट्टा कमायो। नेकपा-माओवादीले बहिष्कार गर्ने घोषणा गर्दा गर्दै संविधानसभाको निर्वाचनमा जाने नेका र एमाले एमाओवादीको विरोध भयो भनेर स्थानीय निकाय निर्वाचनमा जान तयार भएनन्। भूकम्पपछिमात्रै जनप्रतिनिधिको अभाव महशुस भएको होइन। आफू सरकारमा नभएसम्म स्वासै फेर्न नदिने सोच भएका दलहरूका कारण अहिले सारा जनताले त्यसको दुःख भोग्दैछन्।

स्थानीय निकायमा जनप्रतिनिधिहरू भएको भए अहिले धेरै सहज हुन्थ्यो। लामो समयदेखि कर्मचारीकै भरमा स्थानीय निकाय चलेको छ। कर्मचारीहरू जनताबाट निर्वाचित नभएको हुँदा जनताप्रति उत्तरदायी हुँदैनन्। जनता महिना दिनसम्म पालमुनि बास बस्दा पनि के खाए, कसरी बसे त्यसको सोधखोजसम्म छैन। शासक दलका नेताहरू जे जसरी पनि सत्ता हात पार्नेमा केन्द्रित छन्। हिजो सरकारमा पुगेर ती पार्टीहरूले के के गरे त्यसको लेखाजोखा पार्टीहरू आफैँले र जनताले पनि गर्नुपर्छ।

एमालेले तीनपटक सरकार चलायो, एमाओवादीले दुईपटक सरकारको नेतृत्व गर्‍यो। तर जनताको जीवनमा कुनै मौलिक परिवर्तन आएन। कुन पार्टी वा व्यक्तिको नेतृत्वमा सरकार गठन गर्नेभन्दा पनि के-कस्ता कार्यक्रमहरू सरकारले गर्ने हो? त्यसको सार्वजनिक गर्नुपर्छ। जनताको हितका कामहरू गर्ने सार्वजनिक रूपमा प्रतिबद्धता जाहेर गर्नुपर्छ। प्रजातन्त्रमा पार्टीको घोषणापत्रअनुसार पार्टी चल्ने हुँदा व्यक्तिको परिवर्तनले कुनै फरक पर्नेछैन। संविधानजस्तो महत्त्वपूर्ण विषयलाई राष्ट्रिय सरकारको नाउँमा मन्त्रीको कुर्सीसँग लेनदेन गर्न खोजिनु गलत हो।

माइक्रोटेकको ५ प्रकारका भूकम्प प्रतिरोधी घर

माइक्रोटेक एम एण्ड ई. (प्रा.) लि. भूकम्प पीडितहरूको लागि विभिन्न प्रकारका भूकम्प प्रतिरोधी घरको डिजाइन तयार पारेको छ । ५ प्रकारका घडेरी नेपाल भित्र्याउन चीनको ग्वाङजाउ शहरको मोशन लिजिङ्ग स्टील क. लि. सँग जेठ महिनामा सम्झौता भएको हो । नेपालका भूकम्प पीडितको लागि सस्तोमा नीजि घर बनाउने उद्देश्य रहेको भूकम्प प्रतिरोधी घरले मानवीय क्षति र भौतिक क्षति एकदमै न्यून गरिने संस्थाका अध्यक्ष एवं प्रबन्ध निर्देशक ई. दुर्कमान महर्जनले शनिबार कीर्तिपुर हिलसाइड होटल एण्ड रिसोर्टमा आयोजित नेपालको लागि प्रिफ्याब (Prefab) घरबारे प्रस्तुति कार्यक्रममा व्यक्त गर्नुभएको हो ।

प्रबन्ध निर्देशक ई. महर्जनले यो प्रवृत्तिको ५ प्रकारका घर नेपाल अधिराज्यमै सस्तो घर भएको दावी गर्नुभयो ।

५ प्रकारका घरमा एक प्रिफ्याब, दोस्रो सिपिङ्ग कन्टेनर होम (Shipping Container Home), तेस्रो कन्टेनर प्रिफ्याब, चौथो स्टील स्ट्रक्चर र पाँचौ लाइफ स्टील स्ट्रक्चर भेला (Life Steel Sturcture Vella) रहेका छन् ।

आमन्त्रित विभिन्न क्षेत्रका सम्बन्धित इन्जिनियर, बैकर्स, संचार माध्यम, गन्यमान्य व्यक्तिलाई स्वागत गर्दै प्रबन्धक महर्जनले, यो प्रकारको घर लाइट (हल्का), मध्यम बीचको र हेभी (गन्धौ) खालका घरको चाहना



अनुसार बनाउन सकिने स्तरअनुसार घरको मूल्य फरक रहने पनि भन्नुभयो ।



हलुका लाइट Prefab घर रु.३३५०००/- देखि ६ लाख ५० हजारसम्ममा , मध्यम बीचको ४ लाख १२ हजारदेखि रु.८ लाख ५० हजारसम्ममा र हेभी (गन्धौ) खालको मूल्य रु ६ लाख ५० हजारदेखि १० लाख ४७ हजारसम्मका रहेको बताउनु भयो ।

वहाँले काठमाडौँ भूकम्पीय जोखिम उच्च रहेको

शहर हो । अबका दिनमा पनि कुनै बेला बिनाशकारी भूकम्प आउन सक्छ त्यसको सामना



भूकम्पप्रतिरोधी घर निर्माणले मात्र हुनसक्छ ।

भूकम्प पीडितको पीडालाई मध्यनजर गर्दै यस कम्पनीको सामाजिक दायित्व ठानी चीनको ग्वाङजाउमा चार दिन ट्रेनिङ सहित आवश्यक व्यवस्था गर्न सफल भयो ।

यस्तो प्रकारको घर विश्वका विकसित राष्ट्रहरूले धेरै



प्रयोग गरी बनाइसकेको स्मरण गर्दै अब कीर्तिपुरबाट सुरु गर्दै काठमाडौँ र सबै क्षेत्रमा नेपालभर



पुर्‍याउने अठोट व्यक्त गर्नुभयो ।

वहाँले आफू जन्मेको घर बैशाख १२ गते भत्केको, बस्दै आएको घर चर्केर बस्न नहुने भएको र आफ्नै आमा ब्रेन ह्याम्रेज भएर ओछ्यानमा परेको पीडा सुनाउँदै कीर्तिपुर, काठमाडौँ र नेपाली जनतामा भूकम्पबाट अबका दिनमा पीडा भोग्न नपरोस् र पीडाको सामना अहिलेको समयमा

तत्कालको लागि Prefab घर नै हो भन्नुभयो ।

कार्यक्रममा ई. दिपेश



विष्टले बेशाख १२ गतेपछिको कीर्तिपुर, काठमाडौँ र उपत्यका र देशको तस्वीरको भूकम्पीय प्रभावित डाटाहरु प्रस्तुत गर्नुभएको थियो ।

वहाँ आफै चीनमा पुगेर ५ प्रकारका घरमध्ये Prefab घर जुन नेपालीको लागि सस्तो र भरपर्दो हुनेमा विश्वास गर्दै प्रिफेब हलुका घर १० देखि १८ वर्ष,

बीचको १५-२५ र गन्धौ २८ देखि माथिसम्मको ढुक्का साथ बस्न योग्य भएको खुलासा गर्नुभयो र प्रिफ्याब घरको निर्माण तरिकाबारे पनि Slide Show बाट जानकारी दिनुभयो ।

भूकम्पबाट प्रभावित जिल्लाहरूको मार्मिक तस्वीरमा अस्मिता लामाद्वारा गाइएको गीतबाट एक छिन सबैलाई भावुक बनाएको थियो ।

ई. विष्टको प्रस्तुतीपछि उपस्थित चार जनाले प्रतिक्रिया प्रस्तुत गरेका थिए । ई. गणेशबहादुर महर्जन, समाजसेवी माधवलाल महर्जन र ई. दिनेश विष्टले Pre-fab घरमा आउन सक्ने समस्याबारे जिज्ञासा राख्नुभएको थियो ।

जिज्ञासालाई भेट्ने क्रममा प्रबन्धक महर्जनले चीनबाट आयात गर्दा नेपालसम्म पुग्न २३ दिन लाग्ने र प्रकार अनुसार घर बनाउँदा २ देखि ६ दिनसम्ममा तयार गरी बस्न मिल्ने बताउनुभयो ।

यो घर एक तल्लेको मात्र नभई मल्टी परपोज उद्देश्य सहित तल्ला थप्न सक्ने र कुनै अपराधिक मान्छेले लात हान्दैमा नढल्ने पनि बताउनुभयो ।

यो घर सुरक्षित, साउण्ड प्रुफ, वाटर प्रुफ, घाम, पानी, हावा प्रुफ, भूकम्प प्रतिरोधी, धेरै राम्रो बनोट रहेको भन्दै एउटै मात्र समस्या बिजुली लिक गर्नुहुँदैन । स्टीलको Prefab हुने भएकोले बिजुली लिकेजसँगै मानिसको ज्यान जोखिम हुनेछ, त्यसैले दक्ष इलेक्ट्रिसियनबाट बिजुलीको वायरिङ्ग गर्नुपर्दछ ।

भुइँचालोबाट जोगिन अब यस्ता घर

काठमाडौँ । सरकारले १० प्रकारका भूकम्पप्रतिरोधी घरका डिजाइन तयार पारेको छ । सहरी विकास तथा भवन निर्माण विभागले देशका जुनसुकै क्षेत्र तथा भूबनोटमा बनाउन सकिने गरी परम्परागत तथा आधुनिक १० थरी प्रविधि सर्वसाधारणमा लैजान लागेको हो ।

विभागले तयार पारेको डिजाइनसहित प्राविधिक पक्ष सहरी विकास मन्त्रालयले स्वीकृत गरेपछि कार्यान्वयनमा आउनेछ । यो प्रविधि र डिजाइन अनुमोदन भएपछि घर बनाउनेले यी मध्ये एक प्रविधि अनिवार्य रूपमा लागू गर्नुपर्नेछ ।

विभागले न्यूनतम चार लाख ७१ हजारदेखि २० लाख रुपैयाँसम्मको लागतमा बनाउन मिल्ने घरका डिजाइन तयार गरेको हो । डिजाइनभन्दा प्रविधिमा केन्द्रित रही नमूना बनाइएकाले भूकम्प प्रतिरोधी घर बनाउन तोकिएअनुसारका कच्चापदार्थ तथा निर्माण सामग्रीको प्रयोग अनिवार्य हुने विभागले उल्लेख गरेको छ ।


घरका अधिकांश डिजाइन र प्रविधि ग्रामीण क्षेत्रलाई केन्द्रित गरिएका छन् । विभागले दिएको प्राविधिक पक्ष पालना गरेमा

गाउँमा तीन तलासम्मका घर बनाउँदा इन्जिनियरको सहयोग नलिएपनि हुन्छ । विभागका अनुसार त्यसभन्दा अग्ला भवन बनाउन अनिवार्य रूपमा इन्जिनियरले नक्सा, डिजाइन तयार पार्नुसार्थ माटो परीक्षणसमेत अनिवार्य गर्नुपर्नेछ ।

अहिले तयार पारिएका घरको डिजाइन र प्रविधि स्वीकृत भएपछि डकर्मी, सिकर्मी तथा ठेकेदारलाई तालिम दिने योजना पनि सँगसँगै कार्यान्वयन गर्ने सहरी विकास मन्त्रालयले जनाएको छ ।

गाउँका जनताले आफ्नो आर्थिक क्षमताअनुसार घर बनाउनुपर्ने भएकाले न्यूनतम लागतमा सजिलै उपलब्ध हुनसक्ने प्रविधिलाई सरकारले जोड दिएको हो ।

गाउँमा धेरैको माटो परीक्षण गराएर घर बनाउन सक्ने क्षमता नहुने भएकाले जुनसुकै किसिमका माटोमा पनि टिक्न सक्ने प्रविधि तथा निर्माण सामग्रीको संयोजन गरिएको विभागले जानकारी दिएको छ ।



। सहरी विभाग तथा भवन निर्माण विभागका उपमहानिर्देशक राजुमान मानन्धरले गाउँका जनताको आर्थिक क्षमता तथा सहजै उपलब्ध हुनसक्ने सामग्रीसमेतलाई ध्यान दिएर भूकम्प प्रतिरोधात्मक प्रविधिका घर बनाउन आवश्यक रहेको बताए ।

‘व्यक्तिको आर्थिक अवस्था, जग्गाको किसिम, सांस्कृतिक पक्षलाई समेत ध्यान दिनुपर्ने भएकाले सोहीअनुसारका घरका नमूना र प्रविधि तयार पारिएको हो’, उनले भने । सहरी विकास मन्त्रालयले प्रस्तावित प्रविधि र डिजाइन स्वीकृत गरेपछि सोहीअनुसार नक्सा पास गरी घर

“राहतले जनतालाई परनिर्भर बनायो”

काठमाडौँ । सरकारले भूकम्प प्रभावित क्षेत्रमा राहत वितरणमा अनियमितता नभएको दाबी गरे पनि सरकारी तहकै उच्चस्तरीय अनुगमनले व्यापक अनियमितता र अपारदर्शी भएको तथ्य पत्ता लगाएको छ ।

राजनीतिक दलका नेतृत्वहरूले आफू अनुकुल हुने गरी राहत वितरण गर्दा कतिपय क्षेत्रमा दोहोरो-तेहेरो भएको र कतिपय क्षेत्रमा राहत पुग्ने नसकेको पत्ता लागेको हो ।

भूकम्प प्रभावित क्षेत्रमा राहत वितरण, पुनर्निर्माणलगायतको अवस्थाबारे बुझ्न सरकारले उच्चस्तरीय प्रशासन सुधार आयोग र निवृत्त विशिष्ट सरकारी अधिकारीहरूको समूहलाई खटाएको थियो ।

आयोगका अध्यक्ष काशीराज दाहालले भने, ‘कतै दोहोरो-तेहोरो छ, कतिपय पीडितले पाउँदै पाएका छैनन्, व्यापक अनियमितता भएको देखिन्छ ।’

आयोगले सरकारलाई अनुगमन प्रतिवेदन बुझाउँदै राहत

वितरण व्यवस्थित बनाउन र भूकम्प प्रभावित जिल्लाहरूमा छिटो छरितो सरकारी सेवा दिन सुझाव दिएको छ ।

खासगरी नेपालका उत्तरी क्षेत्रको विकट गाउँका बासिन्दाले राहत नपाएको प्रतिवेदनमा उल्लेख छ । भूकम्प प्रभावित जिल्लामा सार्वजनिक जग्गा अतिक्रमण व्यापक रूपमा बढेको भन्दै त्यसलाई रोक्न पनि सुझाव दिइएको छ ।

‘अहिले आँखा चिम्लिँदा भविष्यमा स्थिति जटिल बन्न सक्छ, यसलाई छिटै रोक्नुपर्छ,’ दाहालले भने, ‘वास्तविक भूकम्प पीडित हुन् कि होइनन् भनेर पहिचान गर्नुपर्छ ।’

राहत बाँड्ने कामलाई प्राथमिकता दिनुभन्दा आय आर्जन तथा उत्पादनमूलक कामका लागि प्रेरित गर्नुपर्ने अनुगमन टोलीले सरकारलाई सुझाव दिइएको छ । राहत बाँड्ने कामले स्थानीयलाई परनिर्भर बनाउने भएकाले नियमित कामकाजमा फर्किने वातावरण बनाउनुपर्ने प्रतिवेदनमा उल्लेख छ ।

“देश अगाडि बढाउने नाउँमा देशलाई दुर्गतिमा धकेलेका हुन्”

संविधान दुई वर्षभित्र फर्सी र उँटको रूप लिने निश्चित ! कामना गरौं - चार दलका नेताहरू र स-साना स्वार्थका क्षेत्रीय नेताहरूमा दरगामी दृष्टिकोण पलावस !

नवनिर्माणका चुनौती र नयाँ पुस्ता

कार्यक्रममा आमन्त्रित अतिथि श्यामसुन्दर कवाले पाँगा क्षेत्रमा गरेको अध्ययन र भूकम्पले बिगारेको भवन र भक्तपुरमा भएको क्षति र बचेका भवनको तुलनात्मक प्रस्तुति गरी अब पुनःनिर्माणमा हामीले भूकम्प प्रतिरोधी घर कसरी बनाउने बारे संरक्षित प्रस्तुत गरेको थियो ।

- नितेश

नेपाल टेलिकम कीर्तिपुरलाई धन्यवाद

पत्रिकाको गुनासो ५ दिनमै सेवा

टेलिकमले ग्राहकको सेवालाई ध्यानमा राखी प्रतिबद्धता अनुसार सबै भूकम्पीय होस् या अन्य समस्यालाई तत्काल समाधान यस्तै तरिकाले गर्न सकोस् । राष्ट्रको संचार राष्ट्रको सूचना आदानप्रदानमा थप टेवा दिन सकोस् यही श्भकामना छ ।

साहित्य स्तम्भ

कविता



- राकेश कार्की

ए नेता, ए प्रशासक

एउटा नेपालीको पीडाले
अर्को नेपालीलाई छोएको छ
आँखाहरुमा दुःखका जीवनले
सारा देश रोएको छ ।

च्यातिएका हृदयहरुलाई
सहयोगले अझै सिउनु छ
रोकिँदैन आउने जिन्दगी
बाँच्नेहरुले त जिउनु छ ।

ए नेताहरु ए प्रशासकहरु
खान नहुने चिज खान छोडिदेउ
त्यो घुस र भ्रष्टाचारलाई
वाचा गर, मनैदेखि तोडिदेउ ।

मन्त्री र सचिवहरुसँगै छ
सम्पूर्ण देशको ढुकुटीको साँचो
राहत र रकमको सहायता
बाँडी देउ जताजता छ खाँचो ।

सम्पूर्ण नेपाली एकजुट भएर
भोक र घाउलाई सहायता गरौं
भत्केका चर्केका भवन र मन अनि
सिङ्गो राष्ट्रको पुनः निर्माण गरौं ।

चार दलको.....

केन्द्रबाट निर्णय गरी
समाधान गर्नुपर्ने समस्या प्रदेशमा
पठाउनु द्वन्द्व निम्त्याउनुभन्दा केही
फरक पर्दैन ।

अर्को कुरा स्थानीय निकाय
जनप्रतिनिधिविहीनले न त विकास
अधि बढ्न सक्यो न प्राकृतिक
प्रकोपको सामना नै व्यवस्थित रूपले
गर्न सक्यो । स्थानीय निकायको
अभावले विकास र विपत्तिमा समेत
अपठ्यारो परेको छ । सबै दल र
निर्वाचन आयोग स्वयं निर्वाचन गर्न
तयार रहँदा पनि स्थानीय निकायको
निर्वाचन यथाशीघ्र चाँडो भनेर भन
पीडा माथि पीडा थप्ने भएको छ ।
स्थानीय निर्वाचन कसले रोक्न, किन
रोक्नो भन्ने प्रष्ट छ धर्मिलो पानीमा
माछो मार्ने नियतिले नै हो ।

लुमन्ती.....

सचिव लक्ष्मी बहादुर महर्जन
बताउनुहुन्छ ।

अन्य वडामा पनि कुपन
वितरण कै दिन त्यो राहत सामान
वितरण गर्ने परियोजनाको कार्य
योजना थियो ।

त्यसै गरी लुमन्ती
संस्थाबाट कालो म्याट पनि वितरण
गरियो ।

पाँगा महिला बचत
तथा ऋण सहकारी संस्थाको
समन्वयमा आएको सो म्याट
विशेषगरी पाँगा क्षेत्रका भूकम्प
पीडित बिरामी, सुत्केरी र
बुढाबुढीलाई वितरण गरेको पनि
मधुनानीले बताउनुभयो ।

जाँड-रक्सी

को कुलत थाहै नदिई छुटाउनु

डाड-कम्मरको दुःखाई निको पार्ने

धुँडाको दुखाई निको पार्ने

मोटोपना तुरुन्तै घटाउन/बढाउन

चार्यापोतो डण्डीफोर चाउरीपना,
गर्भास्थपछिको पेटको विरा हटाउनपुरुष यौन अतेजना बढाउन, लिङ्गको
लम्बाई तथा मोटाई बढाउन

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट
कीर्तिपुर

फोन नं. ४३३६७०१, ९८०३५०२२५९

यो कटिङ्ग लिपर आउनेलाई
१०% छुट दिनेछ ।

चार दलबीच सोह्र बुँदे सहमतिको पूर्ण पाठ

संविधान निर्माणका सम्बन्धमा संविधानसभाका चार प्रमुख दलहरूबीच भएको सहमति
संविधानसभाबाट संविधान जारी गर्ने सम्बन्धमा विगत लामो समयदेखि रहेको गतिरोधलाई अन्त्य गर्दै
यथाशीघ्र संविधान निर्माण गरी घोषणा गर्न निम्नलिखित सहमति गरेका छन् ।

संघीयता र प्रदेश रचना

- १) संघीय लोकतान्त्रिक गणतन्त्रात्मक नेपालमा पहिचानका पाँच र सामर्थ्यका चार आधारमा आठ प्रदेश निर्माण गरिनेछ ।
- २) प्रदेशको नामकरण प्रदेशसभाको दर्इतिहाई बहुमतको निर्णयबाट गरिनेछ ।
- ३) प्रदेशको सीमा-सम्बन्धी सिफारिस गर्न नेपाल सरकारले एक संघीय आयोग गठन गर्नेछ । आयोगको कार्याविधि ६ महिना हुनेछ । संघीय आयोगको सभाप्रतिवेदन प्राप्त भएपछि प्रदेशको सीमाङ्कनको अन्तिम निर्णय व्यवस्थापिका-संसदको दर्इतिहाई बहुमतले गर्नेछ ।

संसद र निर्वाचन प्रणाली

- ४) संघीय संसद प्रतिनिधिसभा र राष्ट्रियसभा गरी दुई सदनात्मक हुनेछ । प्रादेशिक सभा एक सदनात्मक हुनेछ ।
- ५) प्रतिनिधिसभाको निर्वाचन मिश्रित निर्वाचन प्रणालीबाट गरिनेछ । प्रतिनिधिसभामा कुल दुई सय ७५ सदस्य रहनेछन् । भूगोल र जनसंख्याका आधारमा देशमा कुल एक सय ६५ संसदीय निर्वाचन क्षेत्र हुनेछन् । यी निर्वाचन क्षेत्रबाट प्रत्यक्ष निर्वाचन प्रणाली अन्तर्गत बहुमत प्राप्त गर्ने एक सय ६५ प्रतिनिधिसभा सदस्य निर्वाचित हुनेछन् । बाँकी एक सय १० सदस्य समानुपातिक निर्वाचन प्रणालीद्वारा निर्वाचित हुनेछन् ।
- ६) राष्ट्रिय सभाको सदस्य संख्या कुल ४५ कायम हुनेछ । यसमध्ये प्रत्येक प्रदेशबाट समान संख्याका आधारमा ४० सदस्य निर्वाचित हुनेछन् र बाँकी पाँच सदस्य संघीय मन्त्रीपरिषद्को सिफारिसमा राष्ट्रपतिबाट मनोनयन हुनेछन् ।

शासकीय स्वरूप

- ७) देशको शासन संचालन गर्न बहुदलीय प्रतिस्पर्धात्मक संघीय लोकतान्त्रिक गणतन्त्रात्मक संसदीय शासन प्रणाली अवलम्बन गरिनेछ । प्रतिनिधिसभामा एकल बहुमत प्राप्त वा अन्य दलको समर्थनमा बहुमत प्राप्त दलको नेता कार्यकारी प्रमुखको हैसियतमा प्रधानमन्त्री हुनेछन् ।
- ८) नेपालमा एक संवैधानिक राष्ट्रपति हुनेछन् । राष्ट्रपतिको निर्वाचन संघीय संसद एवं प्रादेशिक सभा सदस्यसहित को निर्वाचकमण्डलबाट हुनेछ । (संसदीय शासन प्रणाली र संवैधानिक राष्ट्रपतिका बारेमा एनेकपा माओवादी भिन्न मत रहेको छ । भिन्न मत रहेपनि संविधान निर्माणको प्रक्रिया अघि बढाउने कुरामा भने सहमति रहेको छ ।)
- ९) नयाँ संविधान घोषणापश्चात् राष्ट्रपति, उपराष्ट्रपति, प्रधानमन्त्री, सभामुख र उपसभामुखको निर्वाचन रूपान्तरित व्यवस्थापिका-संसदबाट नेपालको अन्तरिम संविधान, २०६३ बमोजिम हुने गरी

व्यवस्था गरिनेछ ।

- १०) नयाँ संविधानको व्यवस्थाबमोजिम प्रतिनिधिसभाको अर्को निर्वाचन सम्पन्न नभएसम्म रूपान्तरित व्यवस्थापिका-संसदबाट प्रधानमन्त्रीको निर्वाचन, विश्वासको मत, अविश्वासको प्रस्ताव तथा मन्त्रिपरिषद्को गठन सम्बन्धी सबै कार्य नेपालको अन्तरिम संविधान, २०६३ बमोजिम नै हुने गरी व्यवस्था गरिनेछ ।

न्याय प्रणाली

- ११) स्वतन्त्र न्यायपालिकाको अवधारणाअनुरूप नेपालमा स्वतन्त्र, निष्पक्ष र सक्षम न्यायपालिकाको व्यवस्था गरिनेछ ।
- १२) सर्वोच्च अदालत अभिलेख अदालत हुनेछ । संविधान अन्तिम व्याख्या गर्ने अधिकार सर्वोच्च अदालतको हुनेछ ।
- १३) केन्द्र र प्रदेश, प्रदेश र प्रदेश, प्रदेश र स्थानीय तह एवं स्थानीय तहका बीचमा अधिकार क्षेत्रबारे तथा प्रतिनिधिसभा, राष्ट्रिय सभा र प्रदेश सभाको निर्वाचनसम्बन्धी विवादमा न्याय निरूपण गर्न एक संवैधानिक अदालत गठन गरिनेछ । यी विषयमा संवैधानिक अदालतको निर्णय अन्तिम हुनेछ । यो अदालत सर्वोच्च अदालतका प्रधानन्यायाधीशको अध्यक्षता र दुई जना अन्य वरिष्ठतम न्यायाधीश तथा दुई जना सर्वोच्च अदालतको न्यायाधीश हुन योग्यता पुगेका कानून क्षेत्रका विज्ञको सहभागितामा गठन हुनेछ । संवैधानिक अदालतको कार्याविधि नयाँ संविधान प्रारम्भ भएको मितिले १० वर्षसम्म हुनेछ ।
- १४) न्याय परिषद् गठनसम्बन्धी व्यवस्था नेपालको अन्तरिम संविधान, २०६३ को व्यवस्थाबमोजिम हुनेछ ।
- १५) संघीयता, शासकीय स्वरूप, निर्वाचन प्रणाली र न्याय प्रणालीका सम्बन्धमा भएको यो मूलभूत सहमतिको भावनाअनुरूप संविधान निर्माणको प्रक्रिया अघि बढाइनेछ ।

स्थानीय निकायको निर्वाचन

- १६) जनताको प्रतिनिधित्व र सहभागितालाई सबल तुल्याउनको लागि यथाशक्य चाँडो स्थानीय निकायको निर्वाचन गरिनेछ ।

सुशील कोइराला, प्रधानमन्त्री एवं सभापति,

नेपाली काँग्रेस

केपी शर्मा ओली, अध्यक्ष, नेकपा (एमाले)

पुष्पकमल दाहाल 'प्रचण्ड', अध्यक्ष,

एनेकपा (माओवादी)

विजयकुमार गच्छदार, अध्यक्ष,

मधेसी जनआधिकार फोरम (

लोकतान्त्रिक)

मिति: २०७२/०२/२५, बालुवाटार, काठमाडौं ।

सरकारको ध्यान जाने हो कि: जापानको राम्रो औजार तीन मुखे अटोमेटिक घुम्ने एउटा कैदी भएको जसले सेटिङ्ग मिलाएर कटिङ्ग गर्छ जसले सात तल्ला घरका पार्ट पार्ट नै कटिङ्ग गर्न सकिन्छ ।



असल बनौं,
इमानदार बनौं सभ्य
नागरिकको परिचय
दिऔं ।



नेपाल सरकार
सूचना तथा सञ्चार मन्त्रालय
सूचना विभाग

साँखु साँच्चै सखापै रै छ !!!



शंखरापुर नगरपालिका वडा नं. ८, ९, १० र ११ साविक पुखुलाछी र सन्टोल गाविस महाविनाशकारी भूकम्पले सखापै पारेको रै छ । कुनै टोल छैन जहाँ भूकम्पले नभत्केको घर छैन । काठमाडौँबाट पूर्वतिर रहेको बज्रयोगिनी मन्दिर र स्वस्थानी व्रतको प्रसिद्ध सालीनदी रहेको ऐतिहासिक गाउँ साँखु अहिले त्यहाँका नागरिकहरुको मन रोएको छ । त्यहाँको बस्तुगत अवलोकन गर्न जाने हो भने भूकम्प कस्तो हुँदो रहेछ भन्ने गहिरो अनुभव हामीले लिन सक्छौं ।



के तपाईं म्यूजिक सम्बन्धि तालिम लिन चाहनुहुन्छ ?

यदि चाहनुहुन्छ भने कीर्तिपुर-१७ नयाँबजार

राष्ट्रिय बाणिज्य बैंकको ठीक अगाडि

ताल तन्त्र आर्ट एण्ड म्यूजिक एकेडेमीमा

सम्पर्क शस्त्री योग्य एवं व्यवसायीक कलाकार बनेौं

प्रशिक्षण दिने विषयहरु

गायन/हार्मोनियम

गीतार

तबला/मादल/डि-जिम्बे

बाँसुरी

शांखी

श्वार्डलिन

आर्ट

नृत्य









विशेषताहरु :

- ६ दक्ष एवं अनुभवी गुरुहरुबाट सैखान्तिक, व्यवहारिक एवं प्रयोगात्मक ज्ञान दिइने ।
- ६ बालबालिकाहरुको लागि विशेष कक्षाहरु सञ्चालन गरिने ।
- ६ संगीत तथा नृत्य प्रशिक्षकहरु उत्पादन गरिने ।
- ६ +२ तथा भ्रष्टाचारको झुलाहावादाबाट श्राप्त्रिय संगीत तथा नृत्यमा परिक्षा दिने व्यवस्था मिलाइने ।
- ६ छुटाछुटे कक्षा कोठाहरुको व्यवस्था आएको

सम्पर्क फोन नं. ८८५१००७४०५, ८८५१०४५४८६

गर्मीमा के खाने, के नखाने ?



लौंका, पालुंगो, हरियो सिमीको भोजन गर्नुपर्छ ।

कामकाजी मानिसहरुका लागि रोगप्रतिरोधी क्षमता उच्च राख्नु अत्यन्त जरुरी हुन्छ । सोही कारण गर्मी याममा खाजाको रुपमा पनि दुध, फलफूल, जुस, टुसा उमारेको गेडागुडी लगायतका परिकार समावेश हुनु आवश्यक हुन्छ । त्यसका साथै बिहानको खानामा दालभात समावेश गर्नु राम्रो हुन्छ ।

बेलुकीको खानामा फाइबरयुक्त सागसब्जी, बन्दा तथा काउली र रोटीको सेवन गर्नु

स्वस्थकर हुने र जिउले पचाउन सजिलो हुने बताइन्छ ।

गर्मी याममा डिहाइड्रेसनबाट बच्नका लागि ग्रीन टी अर्थात् कोल्ड कफीको सेवन निकै लाभदायी हुन्छ । गर्मीको समयमा सरीको पाचन प्रणालीमा समेत समस्या आउने भएकाले हल्का खाना खानुपर्छ नत्र अपच हुने जोखिम हुन्छ । लामो समयको अन्तरालमा धेरै खानेकुरा खानुभन्दा छिटो छिटो तर थोरै थोरै खानेकुरा खाएमा पचाउन सजिलो हुन्छ । त्यस्तै तरभुजा, खरभुजा, काँक्रो, लिची, स्याउ जस्ता मौसमी फलफुल

खानुपर्छ, जसले शरीरमा पानीको पर्याप्त आपूर्ति गर्नुका साथै रोग प्रतिरोधी क्षमता पनि बढाउँछ । बजारमा पाइने चिसो पेय पदार्थको साटो दही, उखुको रस, नरिवल पानी तथा लस्सी पिउनु आवश्यक हुन्छ ।

अपच भएको अर्थात् पेटमा गडबडी भएको महसुस हुने बित्तिकै कागती पानी वा पुदिना पानी पिउनुपर्छ । पानी पर्याप्त मात्रामा पिउनुपर्छ, कम्तीमा पनि दिनको ३-४ लिटर ।

तेलमा तारेका, भुटेका खानेकुराहरु नखानु नै राम्रो हुन्छ । खानेकुरा पकाएर लामो समयसम्म नराख्नुहोस्, छिट्टै खानुहोस् । बासी खानेकुरा खाँदा रोगको संक्रमण हुने जोखिम हुन्छ ।

गर्मीमा चिया तथा तातो कफीले पनि फाइदा गर्दैन । बढि चिल्लो तथा नुनयुक्त ड्राइफुडस तथा जंक फुडहरुको सेवन नगर्नु राम्रो हुन्छ । जाँडरक्सी तथा धुम्रपानको सेवन गर्मीयाममा अझ बढि हानिकारक मानिन्छ ।

जस्तापाता किन्दा बढी मूल्य नहाल्नुहोस्

भूकम्पले व्यापक रुपमा भौतिक संरचनाको क्षति गरेपछि अहिले घर बनाउने जस्तापाताको माग हवात्तै बढेको छ । यसरी माग बढ्दै गएपछि सरकारले जस्तापाता उत्पादक कम्पनीहरुलाई आफ्नो उत्पादनको मूल्य सूची सार्वजनिक गरेर उत्पादन तीव्र पार्न निर्देशन दिएको छ । यसैका आधारमा आरती स्टील्स र हुलास स्टील्सले आफ्नो उत्पादनको मूल्य

सूची सार्वजनिक गरेका छन् भने बाँकी दुई कम्पनीले अझै सरकारी निर्देशन पालना गरेका छैनन् । कम्पनीहरुले हालै आएर जस्तापाताको मूल्य बढाएको आरोप पनि लागिरहेको छ । तर कम्पनीहरु यसलाई अस्विकार गर्छन् । मूल्य सार्वजनिक गरेका कम्पनीहरुले तोकिएको मूल्य भन्दा बढीमा जस्तापाता नकिन्न र बेचबिखन भएको जानकारी भएमा सम्बन्धित निकायलाई खबर गर्न सर्वसाधारणमा अपील गरेका छन् ।


चार कम्पनीलाई उत्पादन बढाउन दबाव

नेपालमा हाल ४ वटा कम्पनीले जस्ता पाता उत्पादन गर्दै आइरहेका छन । यिनीहरुमा गोल्छा अर्गनाइजेशनको हुलास स्टील, आरती स्टील्स, भगवती स्टील र राजेश स्टील हुन् । यी कम्पनी मध्ये बजारमा हुलास र आरती कम्पनीको बाहुल्यता छ । हुलास स्टील्स कम्पनीले दैनिक रुपमा साढे तीन सय टन र वार्षिक साठी हजार मेट्रिक टन उत्पादन गर्दै आएको छ ।

सरकारले जस्तापाताको विदेश निर्यातमा बन्देज लगाई उत्पादन तीव्र पार्न कम्पनीहरुलाई निर्देशन दिएको छ । हुलास स्टील्सले नियमित रुपमा २४ घण्टा विद्युत आपूर्ति गराएको खण्डमा अबको दुई महिनाभित्र माग बराबरको आपूर्ति गराउन सक्षम रहेको जनाएको छ ।

त्यस्तै आरती स्टील्सका उप महाप्रबन्धक दिपेन्द्र सापकोटाका अनुसार उसले दैनिक रुपमा तीन सय टनका दरले जस्ता उत्पादन गर्दै आएको छ । कम्पनीले पहिला झण्डै ५० प्रतिशत उत्पादन विदेश निर्यात गर्दै आएकोमा अहिले पूर्ण रुपमा रोकिएको छ । झण्डै पाँच लाख

घरधुरीका लागि जस्तापाता



आवश्यक पर्ने सरकारी आँकडा छ । यसका लागि २४ घण्टा विद्युत आपूर्ति भएको खण्डमा एक देखि डेढ महिना भित्रैमा माग बराबरको जस्ता पाता उत्पादन गर्ने कम्पनी सक्षम रहेको आरतीका सापकोटाले बताए । यता भगवती स्टीलका प्रमुख शशिकान्त अग्रवालका अनुसार कम्पनीले दैनिक १५० टन जस्ता उत्पादन गर्दै आइरहेको छ । अग्रवालले भने- हामी वार्षिक ३ लाख टन जस्ता उत्पादन गर्न सक्छौं ।

त्यस्तै राजेश स्टील्सका म्यानेजर महेश वोगटीका अनुसार कम्पनीको क्षमता दैनिक एक सय टन भएपनि हाल कम्पनीले दैनिक ४० टन जस्ता उत्पादन गर्दै आएको छ ।

सरकारले दिने १५ हजार ज्यादै न्यून

गुणस्तर तथा नापतौल विभागका एक कर्मचारीले घर निर्माणमा कम्तीमा शुन्य दशमलव

४ एमएम माथिको जस्ता प्रयोग गर्नु उपयुक्त हुने बताए ।

यही तर्कलाई आधार मान्ने हो भने आरती स्टीलको ०.४०३ एमएमको जस्ताको मूल्य प्रति वण्डल रु.६७२०/- छ । एक घरका लागि सरकारले दुई वण्डल जस्ताको हिसाब गरिरहे पनि हुलास स्टीलका म्यानेजर सन्दीप खड्का कम्तीमा तीन वण्डल जस्ता चाहिने तर्क गर्दछन् । जुन हिसाबले २० हजार १६० रुपैयाँ पर्न आउँछ ।

त्यस्तै हुलास स्टील्सको ०.४१ एमएमको जस्ताको बजार मूल्य ७ हजार ६ सय ९० रुपैयाँ छ । यो हिसाबले तीन वण्डलको मूल्य २३ हजार ७० रुपैयाँ पर्न आउँछ ।

सरकारले जस्ता पाताका लागि भन्दै १५ हजार दिने निर्णय गरेको थियो । यो रकम ज्यादै न्यून हुने भन्दै रकम थप्न सरकारमाथि दबाव पनि परेको छ ।